

رمضان کے بعد کی زندگی!

مفتي محمد اشاد ڈسکوئی

ڈسکمہ، سیالکوٹ

اللہ رب العزت کی جانب سے دنیا اور آخرت میں انسان کے عمل کے مختلف خوبصورت اور حوصلہ افراہ ملنے والے معاوضوں کو اس عمل کا ثواب کہتے ہیں، مثلاً: جب نمازوں کے مختلف مسائل کی پابندی کے ساتھ ادا کیا جاتا ہے تو بد لے میں اللہ تعالیٰ کی جانب سے گناہوں سے رکنے اور رزق میں برکت ہونے جیسے انعامات دیئے جاتے ہیں۔ اسی طرح جب انسان ما و رمضان کو اس کے درست شرعی مسائل اور آداب کی رعایت سے برکرتا ہے تو دنیا میں اس کا ثواب یہ ہے کہ اس کے کردار میں تقویٰ آتا چلا جاتا ہے اور آخرت میں اللہ کی جانب سے وہ خصوصی اجر کا حقدار ہو جاتا ہے۔

یہاں ایک سوال اٹھتا ہے کہ جب ”يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ۔“ (القرآن: ۱۸۳) کا وعدہ موجود ہے، یعنی رمضان میں از خود یہ قوت پائی جاتی ہے کہ اس سے آدمی کے اندر تقویٰ پیدا ہو جاتا ہے اور اس کے اعمال درست ہو جاتے ہیں تو پھر آدمی کو رمضان کے بعد کی زندگی کو سکھنے اور اپنے اعمال کی محنت کرنے کی کیا ضرورت ہے؟

سبھی لیا جائے کہ قرآن و حدیث کے ایسے وعدوں کا یہ معنی نہیں ہوتا کہ مثلاً: رمضان کے بعد فرشتے روزہ دار کو زبردستی بازو سے کھینچ کر جوئے کے ڈیرے سے اٹھا کر نماز کے پھٹے پر کھڑا کر دیں گے۔ اور نہ ہی یہ ایسی سادہ بات ہے کہ جب ایک مہینہ روزانہ بار بار کچھ اعمال کو کیا جائے گا تو جسم کو ان کی عادت ہو جائے گی، اور تقویٰ حضن یہ بھی نہیں کہ پانچ وقت مسجد میں جانے کی عادت ہو جائے۔

در اصل تقویٰ تو قلب و روح کی پاکیزگی اور درستی کا ایک قدرتی نظام ہے۔ اس نظام میں ہر عبادت کے ذریعے اللہ پاک بندے کے اندر ایک روحانی کیفیت پیدا فرماتے ہیں جس سے اس کے لیے وہ کام کرنا

اور جو کچھ یہ صحیح کرتے ہیں تمہارے پروردگار کی رحمت اس سے کہیں بہتر ہے۔ (قرآن کریم)

آسان ہو جاتا ہے جنہیں عموماً سوچا بھی نہیں جاسکتا، چنانچہ رمضان کے روزوں سے بھی آدمی کے اندر دو ایسی صلاحیتیں قوت پاتی ہیں جو آدمی کو نیکی پر چلانے کے لیے کمان کی ڈوری کا کام کرتی ہیں۔ آئیے! دیکھتے ہیں کہ وہ صلاحیتیں کیا ہیں؟

۱: رمضان میں شیاطین کے قید ہونے سے انسان میں گناہ سے بیزاری اور نیکی کا شوق بڑھتا ہے۔ اور پورے معاشرے میں جو ایک خاص ماحول اس ماہ مبارک میں بن جاتا ہے، اس میں ان جذبات کو مزید تقویت ملتی ہے۔ دیگر الفاظ میں رمضان انسان میں فرشتوں جیسی صفت کو ترقی دیتا ہے۔ فرشتوں کی اس صفت کو اللہ تعالیٰ نے ان الفاظ میں بیان فرمایا ہے: ”لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمِنُونَ۔“ (آل عمران: ۲۶) ”اللہ کے کسی حکم میں اس کی نافرمانی نہیں کرتے، اور وہی کرتے ہیں جس کا نہیں حکم دیا جاتا ہے۔“ اس سے آدمی کے لیے اللہ کی اطاعت میں لگنا قطعاً بوجو نہیں رہ جاتا اور گناہوں سے بچا بھی مشکل محسوس نہیں ہوتا۔

۲: اگر کسی کے دل پر اللہ کی جانب سے پردے نہ پڑ گئے ہوں تو ہر انسان کے دل میں نیکی سامنے آنے پر اس کے لیے رغبت، اور برائی سامنے آنے پر اس سے بچنے کی یادداہی ضرور پیدا ہوتی ہے۔ یہ یادداہی برائہ راست الہام کے ذریعے ہو، کسی فرشتے کی پکار پر ہو، یا خود اپنے ہی نمیر کی بے چینی سے ہوئی ہوتی ضرور ہے۔

مثالاً: حدیث مبارکہ میں آیا ہے کہ:

”دَعْ مَا يَرِيُّكَ إِلَى مَا لَا يَرِيُّكَ، فَإِنَّ الصِّدْقَ طَهْرٌ لِّنَفْتَنَةٍ وَإِنَّ الْكَذِبَ رِيْبٌ.“

(سنن الترمذی، رقم: ۲۵۱۸)

ترجمہ: ”جو چیز تمہیں شک میں ڈالے اسے چھوڑ کرو وہ چیز اختیار کرو جو تمہیں شک میں نہ ڈالے، کیونکہ حق الہمینان (کابا عث) ہے اور بھوٹ بے چینی (کابا عث) ہے۔“

اس کے بعد کسی کا دل اس یادداہی کو جلد قول کر لیتا ہے، کسی کا کچھ دیر سے، کوئی اس یادداہی کے مطابق اپنے اعمال فوراً درست کر لیتا ہے، کوئی کچھ دیر سے۔ رمضان دل کو اتنا حساس کر دیتا ہے کہ جب اللہ کا حکم سامنے آئے تو یہ فوراً اعضاء کو اس کی تعییل کے لیے آمادہ کرتا ہے اور جب کوئی پرکشش گناہ سامنے آجائے تو یہ دل فوراً اعضاء کو اس سے بچنے کی ہدایت کرتا ہے، جیسا کہ پرہیز گاروں کے بارے میں ارشادِ ربانی ہے:

”إِنَّ الَّذِينَ اتَّقُوا إِذَا مَسَّهُمْ أَطْيَفُ وَمِنَ الشَّيْطَنِ تَنَّ كَرُوا فَإِذَا هُمْ مُبَصِّرُونَ.“

(الاعراف: ۲۰)

”جن لوگوں نے تقویٰ اختیار کیا ہے، انہیں جب شیطان کی طرف سے کوئی خیال آ کر چھوتا بھی ہے تو وہ (اللہ کو) یاد کر لیتے ہیں، چنانچہ اچانک ان کی آنکھیں کھل جاتی ہیں۔“

اور یہ سب دنیا کی زندگی کا تھوڑا اس سامان ہے، اور آخرت تمہارے پروردگار کے ہاں پر ہیز گاروں کے لیے ہے۔ (قرآن کریم)

اب رمضان المبارک کے ذریعے اللہ حکیم کے اس تربیتی پروگرام کو ایک مثال سے سمجھیے۔ ایک زنگ آلو دا اور خستہ حال مشین کو اگر دوبارہ صاف سترہ اور قابل استعمال بنادیا جائے تو اس کا مطلب یہ نہیں کہ اب وہ از خود تمام کام کرنے لگے گی، بلکہ کاریگر کو ہاتھ پاؤں ہلانے پڑیں گے اور جن کاموں کے لیے اس مشین کو تیار کیا گیا ہے، وہ کام اسی کو اس مشین سے لینے ہوں گے، بشرطیکہ اسے پتا ہو کہ یہ مشین کن امور کے لیے تیار کی گئی ہے۔ اور اگر مشین کی کسی ضرورت، مثلاً: آکل کی تبدیلی، پانی کی کمی، شارٹ سرکٹ وغیرہ کی صورت میں کوئی میسر یا الارم متینہ کرے تو یہ ضرورتیں کاریگر کو ہی متوجہ ہو کر پوری کرنی ہوں گی۔ اسی طرح رمضان کے ذریعہ ہمارے قلب و روح کی ایک تربیت درج بالا دو صلاحیتوں کی صورت میں کر دی گئی ہے، اب یہ ہمارا کام ہے کہ رمضان کے بعد جب بھی دل میں نیکی کے لیے رغبت اور بدی کے خلاف کھٹکا پیدا ہو تو ہم پورے شعور سے متوجہ ہوں۔ اور اپنے جسم سے درست سمت میں وہ کام لیں جن کے لیے رمضان میں اسے تیار کیا گیا ہے۔ رمضان کا بنیادی ہدف انسان میں تقویٰ کی صفت کو پیدا کرنا اور اسے بڑھانا ہے۔

تقویٰ

تقویٰ: جس کے انعام کا وعدہ رمضان کے روزوں کے ساتھ جوڑا گیا ہے، مؤمن کے کردار کے ہر پہلو کو سنبھالنے اور اس کی حفاظت کرنے والی شے ہے۔ البتہ! اس کردار کے کچھ شعبے ایسے ہیں جن کی تقویت میں ان روزوں کا خاص اور براؤ راست اثر ہے، اور یہ شعبے پھر مؤمن کی باقی زندگی کو بالواسطہ متاثر کرتے ہیں۔ اب ہم ان شاء اللہ! اذیل میں ان شعبوں کے بارے میں مختصر تعارف حاصل کریں گے، تاکہ انہیں بعد از رمضان نظر انداز نہ کیا جائے۔

تعلق مع اللہ

کہتے ہیں جس چیز کے لیے جان، مال اور وقت لگتا ہے اس کی اہمیت اور محبت دل میں پیدا ہوتی ہے۔ مسلسل پورا ماہ جن مشقوں اور مشقتوں سے مسلمان گزرتا ہے، یہ اس کی اللہ کی ذات سے محبت و تعلق کو بہت زیادہ قوی تر کر دیتی ہیں۔ اللہ کی رضا کے لیے بھوک برداشت کرنا، پیاس سہنا، بے آرام ہونا، سونے جانگنے میں اوقات کی بے ترتیبی اور روزمرہ کے گھر بار کے دھندوں کے ساتھ لمبی لمبی رکعتیں پڑھنا، اور بسا اوقات یہ سب کچھ کرنے میں اپنے امراض کا بھی کچھ خیال نہ کرنا۔ یہ سب مشقتوں دیکھیے کہ ہمیں کس چیز کے لیے تیار کر رہی ہیں۔ اعتکاف کے زمانہ میں ساری دنیا اور اس کے ظاہری اسباب سے کٹ کر اللہ ہی کا ہور ہنا اور طاق راتوں میں لیلۃ القدر کی تلاش بھی اسی سلسلے کی کڑیاں ہیں، بلکہ یہ اس تعلق کو عروج پر پہنچانے والے اعمال ہیں۔

اور جو کوئی رحم کی یاد سے آنکھیں بند کرے (یعنی تقاضا کرے) ہم اس پر ایک شیطان مقرر کر دیتے ہیں۔ (قرآن کریم)

اچھا، پھر ان سب کے ساتھ ایک بڑی اہم بات! آدمی جسمانی تکالیف تو پھر بھی برداشت کر لیتا ہے، البتہ! ذہنی تکالیف اٹھانا اور وہ بھی ایسی جو سمجھ سے باہر ہو، یہ بہت مشکل کام ہے۔ اور جب ایسی تکالیف بلا سوچ سمجھے کسی کی محبت میں اٹھائی جائے تو پھر وہ محبت انتہائی اعلیٰ درجے پر جا پہنچتی ہے۔ ذرا غور کیجیے! ایک عجیب سے وقت پر اٹھ بیٹھنا اور اس وقت نہ چاہتے ہوئے بھی کچھ کھانا، پھر سارا دن اپنے حلال رزق اور حلال بیوی سے دور رہنا اور پھر سارے دن کے بعد عین آرام کے وقت ٹوٹے ہوئے جسم کو لے کر ایک طویل نماز کے لیے کھڑے ہو جانا، کیا اس میں بہ ظاہر جان، مال اور وقت کا حرج نظر نہیں آتا؟ کیا عموماً ایسے طرز و ترتیب والے کو بے وقوف نہیں کہا جاتا؟ کیا پھر بھی اس ماہ میں یہ سب کچھ خوشی سے نہیں کیا جا رہا؟ کیا یہ سب با تین سمجھ میں آنے والی ہیں؟ نہیں، تو کیا ایسا نہیں ہے کہ اس ماہ مقدس میں انسان کی عقول و سمجھ کو اللہ تعالیٰ کی منشائے تابع کر دیا گیا ہے؛ اور ایک گوشٹ پوسٹ کے کمزور غاکی جسم کو حیرت انگیز توانائیاں عطا کر کے اس رحیم و کریم دوست کی دوستی پر سب کچھ قربان کرنے کے لیے تیار کر دیا گیا ہے؟

اب رمضان کے بعد بھی اس تعلق کو ہمہ وقت اپنی آنکھوں کے سامنے رکھنے اور ذاتی خواہشات سے اس کو بچاتے رہنے کی ضرورت ہے، یعنی ہم ہر معا靡ے میں اللہ رب العزت کی منشائے تابع کو ترجیح دیں گے، اگرچہ ظاہر اپنا نقصان ہوتا ہوا نظر آئے اور اس کے دین کو سنت طریقے پر اپنی اور دوسروں کی زندگیوں میں لانے کی کوشش کریں گے۔

اخلاص

اخلاص کا معنی ہے کسی شے کو ہر دوسری شے کی آمیزش سے پاک کر دینا۔ اصطلاحاً: امام راغب اصفہانی نے اخلاص کی تعریف فرمائی ہے کہ: ”فَحَقِيقَةُ الْإِحْلَاصِ؛ التَّبَرِيُّ عَنْ كُلِّ مَا دُونَ اللَّهِ تَعَالَى.“ (المفردات فی غریب القرآن: ۲۹۳) یعنی اخلاص کی حقیقت یہ ہے کہ بنده اللہ تعالیٰ کی عبادت (اور اس کی رضا جوئی) کے علاوہ ہر ایک کی عبادت (اور اس کی رضا جوئی) سے بری ہو جائے۔ اخلاص تمام اعمال کی بنیاد ہے، اس کے بغیر کوئی عمل میزان تک نہیں پہنچ سکتا۔

کسی کام میں عدم اخلاص کی ایک وجہ یہ ہوتی ہے کہ آدمی اس کام کے کرنے میں دوسروں سے متاز معلوم ہو، اور ایک دوسری وجہ یہ ہوتی ہے کہ اپنے کام کا بہتر معيار لوگوں کو دکھانے کا موقع ملے، وگرنہ دل میں یہ خیال ہی نہیں گزرتا کہ لوگ میری تعریف کریں۔ ایک وجہ عدم اخلاص کی یہ بھی ہوتی ہے کہ آدمی کا کوئی دنیوی نفع اس کام سے جڑا ہوا ہو، اور بھی وجوہات ہو سکتی ہیں۔

دیکھیے! سبحان اللہ کہ رمضان کیسے ان تینوں وجوہات کو مٹا کر انسان کو اخلاص نیت کا موقع فراہم کرتا ہے:

(۱) ہر کوئی اسی ایک (روزہ رکھنے والے) کام میں لگا ہے۔

(۲) کوئی اپنی کارکردگی کی خوبی نہیں دکھاسکتا۔

(۳) کام کے اختتام پر اللہ کے علاوہ کسی سے کچھ ملے گا بھی نہیں۔

دیکھیے! کیسے ایک مسلمان کو صرف اللہ پاک کی رضا کے لیے مخلص ہو جانے کی مشق سے گزارا جاتا ہے؛ اور یہی کیفیت غیر رمضان کا تقاضا بن جاتی ہے، یعنی: اب جو بھی کام کیا جائے، محض اللہ تعالیٰ کو راضی کرنے کی غرض سے ہی کیا جائے۔ اور جب بھی کسی کام کے کرنے میں کوئی اور غرض سامنے آئے، ہم فوراً چونکے ہو کر اپنی اصلاح نیت کی کوشش میں لگ جائیں۔ ہم ہر کام میں سے عدم اخلاص کی درج بالا تینوں وجوہات کو ختم کرنے کی کوشش کریں۔ باقی ان شاء اللہ جب آدمی اخلاص کے راستے پر چلنے کی کوشش کرتا ہے تو اللہ پاک بڑی رہنمائی فرماتے ہیں۔

عبدات

اس سالانہ تربیتی پروگرام میں مؤمنین کی کامیابی کے لیے اللہ رب العزت نے ایک دلچسپ اسلوب اختیار فرمایا ہے۔ اللہ جل جلالہ نے مسلمان کو نکیوں پر لانے اور گناہوں سے ہٹانے کے لیے ان سے متعلق ایسے امور کو بنیاد بنا�ا ہے جو عموماً بہت چھوٹے سمجھے جاتے ہیں۔ اور یہ کہ نکیوں کی تربیت کے لیے مسلمان کو ایسے امور پر کھڑا کیا ہے جو فرض نوعیت کے نہیں، اور بعض گناہوں کی شدت کے پیش نظر اسے جائز اور حلال امور سے بھی روک دیا ہے، مثلاً:

آپ جانتے ہیں کہ نماز کی دین میں کتنی اہمیت بتائی گئی ہے، چنانچہ اس کی قبیل سے تراویح کی نماز، جو کہ فرض درج کی نہیں، کو بہت زیادہ بڑھا چڑھا کر حیثیت دے دی گئی۔ ساتھ ہی ساتھ یہ پابندی لگادی کہ جب قرآن مجید پڑھا جائے تو اسے متوجہ ہو کر غور سے سنو۔ اس طرح عبادت نماز کے ساتھ ایک قلبی لگاؤ پیدا کر دیا۔

بات صرف اتنی ہی نہیں، بلکہ نماز کو رسول اللہ ﷺ نے دین میں ایسا بتلایا ہے جیسے جسم پر سر ہوتا ہے:

”عَنْ أَبْنَى عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ: إِنَّمَا مَوْضِعَ الصَّلَاةِ

مِنَ الدِّينِ كَمَوْضِعِ الرَّأْسِ مِنِ الْجَسَدِ.“ (الترغیب والترہیب، رقم: ۸۱۳)

لہذا جسے پورا ماہ روزانہ اس عبادت میں سے گزرتے ہوئے نماز کا شوق ہو گیا ہو اور رکوع و سجود کی

اور یہ (شیطان) ان کو رستے سے روکتے رہتے ہیں اور وہ سمجھتے ہیں کہ یہ رستے پر ہیں۔ (قرآن کریم)

لذت سے وہ آشنا ہو گیا ہوا پھر رمضان گزرتے ہی وہ اس سے لاپرواہی برتنے لگے تو اپنا ہی نقصان اور اپنی ہی کم سمجھتی ہے۔ اسی طرح زبان رسالت سے مختلف الفاظ و نداز میں قرآن مجید کی تلاوت اور اذکار و استغفار کو اس مہینے سے مخصوص کر کے بڑی خوبی سے مسلمان کے قلب و زبان کو اللہ رب العزت کی یاد سے منوس کر دیا گیا ہے، مثلاً فرمایا:

”الصَّيَامُ وَالْقُرْآنُ يَشْفَعَانِ لِلْعَبْدِ يَوْمَ الْقِيَامَةِ، يَقُولُ الصَّيَامُ: أَيْ رَبِّ! مَنْعَتُهُ الْطَّعَامَ وَالشَّهَوَاتِ بِالنَّهَارِ، فَشَفِعْنِي فِيهِ، وَيَقُولُ الْقُرْآنُ: مَنْعَتُهُ التَّوْمَ بِاللَّيلِ، فَشَفِعْنِي فِيهِ، قَالَ: فَيُشَفَّعُانِ.“ (متاحدین جملہ ۲۲۶)

ترجمہ: ”روزہ اور قرآن (دونوں) بندے کے لیے قیامت کے دن شفاعت کریں گے۔ روزہ کہے گا: اے میرے رب! میں نے اسے کھانے پینے اور خواہشِ نفس سے روک رکھا، لہذا اس کے حق میں میری شفاعت قبول فرماء، اور قرآن کہے گا: اے میرے رب! میں نے اسے رات کے وقت سونے سے روک رکھا (اور تراویح میں یہ مجھے پڑھتا یا سنتا ہے) لہذا اس کے حق میں میری شفاعت قبول فرماء۔ رسول اللہ ﷺ نے ارشاد فرمایا: دونوں کی شفاعت (اس بندے کے حق میں) قبول کر لی جائے گی۔“

پھر اس یاد کے پھل کا سب سے بڑا حصہ اس فرد بشر کے لیے رکھا گیا ہے جو اس اللہ کریم کے عفو و کرم کی تلاش اور امید میں اپنے گھر، کار و بار، آرام اور ہر شے سے الگ ہو کر اسی ذات کے توکل پر رمضان کے آخری عشرہ میں خود کو اللہ کے سپرد کر دیتا ہے۔ یہ اعتکاف اس کے لیے غلط تھا، لیکن اس کی ترغیب اور پھر اس کے شروع ہونے کے بعد اس کے احکام کے ذریعہ اس کی اہمیت اتنی بڑھادی گئی کہ یہ روزہ دار اب ان دونوں میں مکمل طور پر اللہ پاک ہی کا ہور ہے، اسی کی لوگی رہے۔ اس قرب کی لذت جسے اللہ پاک عطا فرمادیں، الفاظ میں بیان نہیں کی جاسکتی۔

اور یہی اس مشق کا تقاضا ہے کہ ماہ رمضان کے علاوہ اپنی عمومی زندگی میں بھی ایمان والے رب کائنات پر مکمل توکل کرتے ہوئے دنیا اور اس کے دھنہوں میں بقدر ضرورت ہی لگیں، اللہ اپنے غیب کے خزانوں سے ان شاء اللہ! ان کے سب کام بنائے گا۔

اتفاق فی سبیل اللہ

اسی طرح دین نے رمضان المبارک میں صدقۃ الفطر یعنی فطرانہ متعارف کرایا۔ یہ صدقہ صاحب حیثیت افراد پر، نمازِ عید الفطر سے پہلے پہلے، مستحقین کو ادا کرنا واجب ہوتا ہے۔ معاشرے میں اللہ کی راہ میں

(شیطان کا ساتھی) کہہ کا کہ: اے کاش! مجھ میں اور تجھ میں شرق و مغرب کا فاصلہ ہوتا، تو برا ساتھی ہے۔ (قرآن کریم)

خرچ کرنے اور غرباء کی حاجت روائی کی عمومی فضاقائم کرنے کے لیے، زکوٰۃ اور عام صدقہ سے ہٹ کر، شریعتِ مطہرہ نے فطرانہ میں چار لمحپ خوبیوں کا اضافہ فرمادیا ہے:

۱: ایک یہ کہ اس صدقہ کے وجوب کے لیے صاحبِ مال کے مال پر ایک سال گزرنا ضروری نہیں، عید الفطر کے دن صحیح صادق کے وقت حسبِ نصابِ مال ملکیت میں آ گیا، تو فطرانہ واجب ہو گیا۔

۲: دوسری یہ کہ شریعتِ حکیمانہ نے اس بات کی بھروسہ تغییر دی ہے کہ وہ لوگ جن پر فطرانہ واجب نہیں ہوتا، وہ بھی اس کی ادائیگی کر دیں تو ان کے حق میں بہتر ہے۔

۳: تیسرا یہ کہ ادا کرنے والوں میں اپنی طرف سے نہیں، بلکہ اپنے زیرِ کفالت تمام افراد کی جانب سے صدقہ ادا کرے۔

۴: اور چوتھی یہ کہ اسی لیے لوگوں کی مختلف مالی حیثیت کے پیش نظر فطرانہ کی مختلف مقداریں مقرر فرمائی ہیں، تاکہ کوئی بھی کمانے والا اس صدقہ کی ادائیگی سے محروم نہ ہو، چنانچہ جب زیادہ سے زیادہ لوگ اس صدقہ کی ادائیگی میں سے گزرتے اور مستحقین کی تلاش میں کھپتے ہیں تو یہ بھلانی مخصوص امراء کے دائرہ تک محدود نہیں رہ جاتی، بلکہ پورے معاشرہ میں رواج پاتی ہے۔ ان مستحقین کے اندر ورنی حالات ان لوگوں پر بھی کھل جاتے ہیں جو پہلے ان سے بے خبر تھے۔ یہ خبر پھر رمضان کے بعد بھی ان کی دلجمی، غم گساری اور مالی تعاون کے لیے معاشی طور پر ان سے بہتر طبقے کو ضرور اکسانتی رہتی ہے۔

الاتفاق فی سبیل اللہ کی صفت کو اندر پیدا کرنے کے لیے رمضان میں یہ ایک اور مشق، جو اس سلسلے میں مالدار مسلمان کو غریب مسلمان کے لیے فکر مند کرتی ہے، یہ ہے کہ اس مالدار کو روزے کی حالت میں اس کے اپنے رزق سے ہی گھنٹوں دور رکھ کر بھوک کے احساس میں سے گزار جاتا ہے۔ اس احساس میں سے غریب آدمی سارا سال گزرتا ہے، حالانکہ اللہ پاک نے مالداروں کے رزق میں اس کے لیے ایک حصہ مقرر فرمار کھا ہے، فرمایا: ”وَالَّذِينَ قَاتَلُوكُمْ حَقًّا مَعْلُومًٌ لِلشَّاهِلِ وَالْمَحْرُومُمْ۔“ (المعارف: ۲۷) اور جن کے مال و دولت میں ایک متعین حق ہے، سوالی اور بے سوالی کا۔ البتہ قانوناً یہ غریب آدمی اپنی مرضی سے اپنے اس حصہ سے لے بھی نہیں سکتا۔ اب مالدار کو بھی اس غریب اور مستحق بندے کی طرح اس احساس کا تھوڑا اساز افقة دیا جا رہا ہے کہ اس مالدار روزے دار کے سامنے اس کے اپنے گھر میں وہ رزق موجود ہے جس پر اس کا اپنا مالکانہ حق ہے، مگر روزہ کی وجہ سے یہ اس کو ہاتھ نہیں لگا سکتا۔

سور رمضان کی برکت سے پیدا ہونے والی اس مبارک کیفیت کو سامنے رکھتے ہوئے رمضان کے بعد والی زندگی میں بھی حتی المقدور اللہ کے راستے میں اللہ کی مخلوق پر خرچ کرنے کی ضرورت ہے۔

اور جب حُدُم کرتے رہتے تو آج تمہیں یہ بات فائدہ نہیں دے سکتی کہ تم (سب) عذاب میں شریک ہو۔ (قرآن کریم)

حیا اور شناختگی

یہی مندرجہ بالا انداز معاشرے سے بے حیائی کے عمومی خاتمه کے لیے اختیار کیا گیا ہے؛ یعنی لوگ اپنے جائز دو اج تعلق میں بھی خود پر ایسا قابو حاصل کریں کہ کسی نامحمد کی طرف نظر نہ اٹھے۔ یہی ایک دل ہے جس میں نفسانی جذبات پیدا ہوتے ہیں اور یہی ایک جسم ہے جس سے ان جذبات کی تکمیل ہوتی ہے۔ اب یہ جذبات مثبت ہوں یا منفی، ان کا انہمار جائز راستہ سے ہو یا ناجائز راستہ سے، ہر صورت میں یہ جذبات پیدا اسی دل میں ہوں گے اور ان کا اظہار بھی اسی جسم سے ہو گا، الہذا جو شخص، مرد ہو یا عورت، باحیا بننا چاہے وہ اپنے اندر وہی اسی نظام پر قابو پانا اور اسے درست رخ پر استعمال کرنا سکھے۔

ایک دوسری بات بھی سمجھنے کی ہے کہ اگر روزے کی حالت میں مثلاً: میاں بیوی حدود سے آگے بڑھیں تو کیا ان پر بھلی آگرے گی؟ یا وہ زین میں دھنس جائیں گے؟ نہیں، اللہ کا عمومی ضابطہ تو ایسا نہیں، تو پھر ان دونوں میاں و بیوی کو باوجود تھائی کئی موقع ملنے کے ان کے حدود سے آگے بڑھنے سے کیا چیز روکتی ہے؟ توجان لیجیے کہ یہ تو دراصل اس ذات اکبر کی ناراضی کا خوف ہے جو ہر کسی کونا فرمانی سے روکے رکھتا ہے اور حقیقت تو یہ ہے کہ سارا سال یہ خوف ہر نافرمانی کے موقع پر قائم رہنا چاہیے۔

ان دونوں باتوں کی مشق رمضان میں کرائی جاتی ہے، یعنی دل میں اللہ پاک کی ناراضی کا خوف رکھنا اور اپنے آپ پر قابو رکھنا۔ یہ اس تفصیل کا موقع نہیں ہے کہ شادی شدہ اور غیر شادی شدہ افراد کے لیے اس سلسلہ میں روزے کے مکروہات و مفسدات کے کیا کیا احکام ہیں؟ یہاں بس یہ اشارہ دینا مقصود ہے کہ ان احکام سے اللہ تعالیٰ ہمارے لیے سختی نہیں بلکہ ہماری تربیت فرمانا چاہتے ہیں، چنانچہ ہم سارا سال اپنی زندگیاں پا کیزہ طور پر گزارنے کے لیے اس تربیت میں سے شعوری طور پر گزریں، صرف یہی نہیں کہ جناب بڑی مشکل سے کچھ ضابطوں کی پابندی کر لی ہے اور ہر دفعہ کی طرح بس روزے رکھ لیے ہیں۔ اب سوچیں کہ اس مشق کے اعلیٰ تربیت یافتہ شخص کے سامنے جب رمضان کے بعد کسی شیطانی حملے کے موقع پر اندر سے یا آوازیں پیدا ہوں گی کہ: ”**قُلْ لِلّٰهِ مُنِيَّنِ يَعْضُو مِنْ أَبْصَارِهِمْ وَ يَخْفَطُوا فُرُوجَهُمْ ذٰلِكَ آذٰنِ لَهُمْ إِنَّ اللّٰهَ حَبِيبٌ بَمَا يَصْنَعُونَ**۔“ (النور: ۳۰) ”مُؤْمِن مَرْدُوں سے کہہ دیجیے کہ وہ اپنی نگاہیں پیچی رکھیں، اور اپنی شرمگاہوں کی حفاظت کریں، یہی ان کے لیے پاکیزہ ترین طریقہ ہے، وہ جو کاروائیاں کرتے ہیں اللہ ان سب سے پوری طرح باخبر ہے۔“ اور ”**وَ أَمَّا مَنْ حَافَ مَقَامَ رَبِّهِ وَ هُمَّى النَّفْسَ عَنِ الْهُوَى فَإِنَّ الْجَنَّةَ هِيَ الْمَأْوَى**۔“ (النازعات: ۳۰) لیکن وہ جو اپنے پروردگار کے سامنے کھڑا ہونے کا خوف رکھتا تھا اور اپنے نفس کو بری خواہشات

کیا تم بہرے کو سنا سکتے ہو یا انہے کورس تدھکا سکتے ہو اور جو صریح گمراہی میں ہو (اسے راہ پر لاسکتے ہو)؟ (قرآن کریم)

سے روکتا تھا؛ تو جنت ہی اس کا ٹھکانا ہو گی، تو کیا یہ شخص ان شاء اللہ اس امتحان سے کامیابی سے گزر نہیں جائے گا؟! یہ تربیت ان شاء اللہ اس وقت کام آئے گی اور یہ اندر کی آواز کو پہچانا، سمجھنا اس تربیت کے لیے مفید ہو گا۔ کسی معاشرے کا حسن، اس کی صفت "حیا" ہے، جبکہ اس کی کمی اللہ تعالیٰ کے غضب کو متوجہ کرنے کا سبب ہے، اور مذکورہ طریقے سے ان شاء اللہ اس غضب کو ٹھنڈا کیا جا سکتا ہے۔

اخلاق اور حسن معاشرت

زیرِ مطالعہ یہی اسلوب تربیت ایک مسلمان کے انفرادی اخلاق کی تعمیر اور اجتماعی حسن معاشرت میں بھی کار فرمایا ہے۔ ایک بہت بچوں سی مثال ملاحظہ فرمائی جائے۔ عام دنوں کی طرح رمضان میں بھی لوگوں کے گھر اور کار و بار کی ذمہ داریوں کے اوقات کار مختلف ہی ہوتے ہیں، پھر بھی اس ماہ میں روزانہ ہر کھانے کے وقت گھر کے تمام افراد اکٹھے ایک دستخوان پر موجود ہوتے ہیں۔ تو کیا اس ترتیب کو اپنی عمومی زندگی میں لا گو کرنے سے ہر کنبے کے افراد میں باہمی محبت اور علّق میں بہت زیادہ اضافہ نہیں ہو گا؟!

اسی طرح اس ماہِ عظیم میں ظاہر معمولی دکھنے والی کوتا ہیوں کو بنیاد بنا کر بڑی بڑی اخلاقی برائیوں کی صفائی کر دی گئی ہے، مثلاً: غیبت، ایک عام مسلمان سات پر دوں میں بھی شراب کو ہاتھ نہیں لگاتا، مگر اس کے لیے غیبت کرنا بیت اللہ میں بیٹھ کر بھی آسان ہے۔ غیبت کے متعلق قرآن و سنت میں واضح ارشادات موجود ہیں، پھر بھی اسے رمضان کے ساتھ خصوصی طور پر تحقیق کیا گیا۔ دن خواتین کو روزہ میں حالت غیر ہونے کے باعث قے کروائی گئی اور ان کے اندر سے تازہ گوشت کے لوٹھرے نکلے۔ آپ ﷺ نے ان کی اس حالت کا سبب یہ بتایا کہ وہ دنوں سارا دن لوگوں کی غیبت میں مصروف رہیں۔ ملاحظہ ہو:

ترجمہ: ”حضرت انس رضی اللہ عنہ سے مردی ہے کہ حضور نبی اکرم ﷺ نے لوگوں کو یہ حکم دیا کہ وہ ایک دن روزہ رکھیں اور جب تک میں اجازت نہ دوں اس وقت تک کوئی روزہ افطار نہ کرے۔ لوگوں نے روزہ رکھا، جب شام ہوئی تو ایک شخص حضور نبی اکرم ﷺ کے پاس حاضر ہو کر عرض کی: میں سارے دن روزے سے رہا ہوں، آپ مجھے افطار کی اجازت دیں، آپ ﷺ نے اس کو افطار کی اجازت مرحمت فرمائی، پھر ایک شخص حاضر ہوا اور اس نے عرض کیا: آپ کے گھر کی دو کنیزیں صبح سے روزے سے ہیں، آپ انہیں بھی افطار کی اجازت دیں۔ آپ ﷺ نے اس شخص سے اعراض کیا، حضور نبی اکرم ﷺ نے فرمایا: ان کا روزہ نہیں ہے، ان لوگوں کا روزہ کیسے ہو سکتا ہے جو سارا دن لوگوں کا گوشت کھاتے رہے ہوں؟ جاؤ! انہیں جا کر کہو: اگر وہ روزہ دار ہیں تو قے کریں،

اگر ہم تم کو (وفات دے کر) انھالیں تو ان لوگوں سے توبہ انتقام لے کر رہیں گے۔ (قرآن کریم)

انہوں نے قت کی تو ہر ایک سے جما ہوا خون نکلا۔ اس شخص نے جا کر حضور نبی اکرم ﷺ کو خبر دی، آپ ﷺ نے فرمایا: اگر وہ مرجا تیں اور وہ جما ہوا خون ان میں باقی رہ جاتا تو دونوں کو دوزخ کی آگ کھاتی۔“ (مسند ابی داؤد اطیابی، الرقم: ۲۲۲۱)

گویا قرآن مجید نے جو اس گناہ کو اپنے مردہ بھائی کا گوشٹ کھانے جیسا قرار دیا ہے، تو روزے کے دوران اس واقعہ سے اس بات کی عملی تشریح لوگوں کے سامنے آ گئی۔ یہ واقعہ اور ایسے ہی کچھ دیگر واقعات کی بنا پر کچھ فقہاء یہاں تک گئے ہیں کہ غیبت کرنے سے روزہ ٹوٹ جاتا ہے۔

پھر اتنا ہی نہیں کہ آدمی کسی سے بذبائی نہ کرے، بلکہ یہاں تک ترغیب دی گئی کہ اگر کوئی تم سے جھگڑ نے لگتا تو اس سے کہہ دو کہ بھتی میرا روزہ ہے؛ یعنی مجھ سے جھگڑا نہ کرو، یا یہ کہ میں جھگڑا نہیں چاہتا۔ اس کے ساتھ ساتھ روزے کی اپنی کیفیات میں ایسا تاثر کر دیا کہ خود ہی کسی سے زائد بات کرنے سنن کو حی نہ چاہے۔

اس کے علاوہ خصوصی حکم جاری کیا گیا کہ رمضان میں روزہ داروں کی مشقت کم کر دی جائے۔ اس کا معنی محسن یہ نہیں ہے کہ اپنے ملازمین کے اوقات کا رکم کر دیئے جائیں، بلکہ اس کی وسعت میں تھوڑا انور کر کے دیکھیں؛ باہمی احسان و شکر گزاری، ہمدردی، ایثار، محبت، رشتؤں کی قدر و قربت اور احسان کی مٹھاس اس حکم میں پائی جاتی ہے۔ مختصر اشارے سے یوں سمجھی کہ اپنے گھر میں اور گھر سے باہر اپنے تمام ماتحتوں سے ان کی ذمہ دار یوں کا بوجھ جتنا ہو سکے ہلاکا کر دیجیے؛ اور اپنے سر پرستوں سے مطالبات جتنا ہو سکے کم کر دیجیے۔ شاید یہ ہے روزہ دار کی مشقت کم کرنے کا منہوم، اور اگر یہی ہے تو ان لوگوں کا تصور کیجیے جو ان اخلاق کو اپنے مزاج کا حصہ بنائے کر رہے ہیں کہ وہ کیسا خوبصورت معاشرہ تشکیل دیں گے۔

شریعتِ حَكَمَہ کی یہ چھوٹی چھوٹی ترغیبات ہم سے تقاضا کر رہی ہیں کہ ہم رمضان کے بعد بھی اپنی زندگی کو حضور ﷺ کی مبارک سنت کی روشنی میں ان صفات کے مطابق ڈھالیں۔

یہ کچھ معرفات ترتیب دے دی گئی ہیں۔ اہل علم و تقویٰ تھوڑی سی جستجو کر لیں تو اس سمندر کی تہوں سے اور بھی کئی گوہر زکالے جاسکتے ہیں۔ ہمارا مقصد تو محسن اس طرف متوجہ کرنا تھا کہ ہم اس پر غور کریں کہ یہ مبارک و محترم مہینہ کن کن طریقوں سے ہماری تربیت کرتا ہے؟! اور پھر اس تربیت کی روشنی میں یہ غور کریں کہ اب آئندہ کے زمانہ میں یعنی رمضان کے بعد اگلے رمضان تک کے زمانہ میں ہم پر عوامی طور پر ہماری انفرادی و اجتماعی زندگیوں کے بارے میں کیا کیا مددار یاں ہیں؟!

اللّٰهُ تَعَالٰی ہمیں اپنے دین کی حکمتوں سے آشنا فرمائے اور اخلاص و احسان سے پُر اعمال کی توفیق عطا

فرمائے، آمین۔